



AGANEVNDIN

KÆRA 2/2016

FSF skrivstovan upplýsir Aganevndini:	
Málsheitið: 07 Vestur kærir AB fyrri at nýta ólógligan leikara – vantandi yvirsiting	
Deild: U18 menn	Kapping: Landskappingin
Brot fram: 12.09.2016	Aganevndin móttikið kæru: 4. október 2016
Kærugjald goldið: ja	Kærufreist hildin: ja
Partshoyring við 3 daga freist: ja	Starvsnevndin biðin um ummæli:
	Áheitan um munnliga viðgerð: nei

AGANEVNDIN

Í viðgerðini av málinum í Aganevndini hava hesir limir luttikið: Ingunn Eiríksdóttir, lögfrøðingur og forkvinna, Anni á Hædd, lögfrøðingur og næstforkvinna og Sissal Kj. Kristiansen, ráðgevi.

1. Úrskurður

Grein 8 í Agareglugerð FSF's heimilar Aganevndini at geva feløgum og persónum sekt fyrri brot á lógarverk FSF's. Brúk av ólógligum leikara er álvarsamt brot á regluverk FSF's og ta skipan, sum er gjørd fyrri brúk av spælarum.

Við heimild í grein 8, litra h í Agareglugerðini verður AB U18 menn dømdir at tapa dystin móti 07 Vestur tann 12. september 2016 fyrri brúk av ólógligum leikara við málmuninum 0-3 sambært grein § 41 í kappingarreglunum fyrri fótbólt.

Aganevndin leggur 07Vestur og øllum feløgum eina við týðningin av dómaraembætinum og at feløg fylla dómaraeðilin rætt og stundisliga út. Hetta er týðandi fortreyt fyrri, at fótbóltsregluverkið skal kunna handhevast á ein eintýðugan og einsháttaðan hátt.

2. Kærupástandir, partshoyringarsvar og møguligar viðmerkingar frá Starvsnevnd FSF's

07 Vestur hevur kært AB fyrri at nýta ólógligan leikara í dysti millum 07Vestur og AB tann 12. september 2016 í U18 deildini hjá monnum.

Í kæruni vísir 07 Vestur á, at AB hevur nýtt ein ólógligan leikara í dystinum tann 12. september 2016, og at talan er um leikaran Hørður Tórsson, sum hevur fingið 3+2 gul kort áðrenn omanfyri nevnda dyst, og at leikarin sostatt er leikbannaður.

AB er hoyrt í málinum og hevur svarað FSF. Í svarinum fyrriheldur AB seg ikki beinleiðis til kærana men vísir á, at viðurskifti hjá 07Vestur ikki vóru í lagi, m.a. at tveir leikarar høvdu sama nummar og at leikarar, sum stóðu undir heimalið og eykalið vóru blandaðir saman.

Aganevndin leggur tí til grund at tað ikki er nøkur ósemja um fakta í málinum og talið av gulum kortum til nevnda leikara hjá AB sum U18 leikari í hesum kappingarárinum.

Aganevndin leggur somuleiðis dómaraeðilin til grund fyrri viðgerðina av hesum máli, hóast feløginu ikki í nóg stóran mun hava gjørt sær ómak at fylla hann út.

3. Heimildir hjá Aganevndini at viðgera málið

Sambært grein 2, sbr. grein 5, stk. 3 og 5, sbr. grein 7, stk. 2 kann Aganevndin viðgera mál um møgulig brot á lógarverk FSF's. Sambært grein 5, stk. 3 í Agareglugerðini kann Kappingarnevnd



AGANEVNDIN

FSF's nær sum helst biðja Aganevndina viðgera eitt mál sum kemur til hennara kunnleika. Sambært grein 7, stk. 2 í Agareglugerðini kann Starvsnevnd FSF's nær sum helst biðja Aganevndina um at viðgera eitt mál sum kærsmål samsvarandi reglugerðini.

4. Fakta í málinum

Tann 12. september 2016 varð dystur leiktur millum 07 Vestur og AB í U18 deildini hjá monnum.

Sambært dómarseðlinum leikti Hørður Tórsson fyri AB í omanfyri nevnda dysti.

Sambært upplýsingum frá FSF umsitingini, hevði leikarin fingið 5 gul kort í landskappingini hjá U18 undan dystinum ímóti 07Vestur 12/9.

Hørður Tórsson hevur fingið gul kort hesar dystir undan dystinum 12/9-2016 í U18:

11.04.2016 – innleiðandi kappingin

07.06.2016 – innleiðandi kappingin

15.08.2016 – endaumfør

Sostatt átti leikarin sbrt. § 37 litra a í kappingarreglunum fyri fótbólt at verið leikbannaður næsta dyst, sum varð leittur 22.08.2016. Men so var ikki. Sami leikari leikti bæði hendan leikdagin og seinni leikdagar og fekk eisini gul kort í seinni leiktu dystum.

22.08.2016 - endaumfør (leikarin leikti henda dyst, hóast hann av røttum átti at verið leikbannaður)

31.08.2016 - endaumfør

Sostatt átti Hørður Tórsson sbrt. § 37 litra a í Kappingarreglunum fyri fótbólt at verið leikbannaður hendan dystin í U18 millum 07 Vestur og AB tann 12.09.2016.

5. Lógarverkið

Kappingarreglur fyri Fótbólt

§ 37a. stk. 2.

Dómarin skal skrivliga boða Kappingarnevndini frá teimum ávaringum (gult kort) ið givnar verða.

Tá leikari hevur fingið 3 gul kort, fær hann 1 dag leikbann

Tá leikari harnæst hevur fingið 2 gul kort, fær hann 1 dag leikbann

Tá leikari harnæst hevur fingið 2 gul kort, fær hann tveir (2) dagar leikbann. Hvørt gult kort givið eftir hetta, gevur leikbann í ein (1) dag.

Leikbann eftir hesi reglu eru galdandi frá fyrst komandi leikdegi.

6. Staðfestingar, metingar, o.t.

Aganevndin kann staðfesta, at omanfyri nevndi leikari hevði 3+2 gul kort tann 12. september 2016,



AGANEVNDIN

og at leikarin ekki yvirsat leikbann eftir fyrstu 3 gulu kortini, sum hann annars átti at hava gjørt sambært § 37 a í Kappingarreglunum.

Aganevndin staðfestir eisini, at tað í ítökiliga førinum ikki hefur verið nøkur skipan í hvørki FSF ella í AB, sum hefur loftað og handheva leikbannið hjá nevnda leikara eftir 3 gul kort. Heldur ikki kærdi nakað felag nevnda leikaran fyri vantandi yvirsiting av teimum 3 gulu kortunum. Tí slapp fyrra brotið við 3 gulum kortum til sama leikara afturvið borðinum óátalað og órevisað og leikarin leikti ótarnað seinni dystir fyri felagið.

Hóast leikarin og AB sostatt sluppu sær undan yvirsiting fyri tey 3 gulu kortini, og onki felag hefur kært AB fyri brúk av hesum sama leikara vegna ov nógv gul kort fyrr enn nú, so metir Aganevndin, at tað í metingini av brotinum og ásetan av revsing skal takast útgangsstøði í gulum kortum, sum leikarin hefur fingið í dystum at roknað við og frá 22. august, tá hesin leikari átti at hava yvirsitið tey 3 fyrru gulu kortini.

Aganevndin staðfestir tí, at leikarin var ikki at meta sum lógligur leikari til dystin móti 07Vestur.

Leikarin leikti altso ólógliga í dystinum tann 12. september 2016 millum 07 Vestur og AB sbrt. § 37a stk. 2 í kappingarreglunum fyri fótbólt, tí viðkomandi leikari tá hevði fingið 2 gul kort í kjalarvørrinum av teimum áður nevndu 3 gulu kortunum.

Viðvíkjandi pástandunum hjá AB um dómaraseðilin, skal Aganevndin viðmerkja, at . dómaraseðilin sbrt. grein 28 í kappingarreglunum fyri Fótbólt er ein týðandi rættarkelda, sum er partur av lógliga eftirlitinum hjá Aganevndini, tá mál um brot eru til viðgerðar. Dómaraseðilin er sostatt eitt tað mest týðandi skjalið í dystarhøpi og tí er umráðandi at upplýsingarnir á dómaraseðilinum eru rættir og rættvísandi. Dómaraseðilin skal kunna brúkast sum skjalprógv fyri, at formligu viðurskiftini kring dystirnar hava verið í lagi. Øvugt kunnu upplýsingar á dómaraseðilinum eisini brúkast at staðfesta, at talan er um ólóglig viðurskifti í dystarhøpi.

Aganevndin hefur ferð eftir ferð í sínum úrskurðum víst á, hvussu týðandi tað er, at feløgini leggja seg eftir at fylla dómaraseðilin rætt út. Aganevndin metir ikki at grundarlag er fyri at broyta avgerðina í hesum máli, orsakað av viðmerkingunum hjá AB um dómaraseðilin.

7. Niðurstøða

Leikarin Hørður Tórsson leikti ólógliga í dystinum millum 07 Vestur og AB í U18 hjá monnum tann 12. september 2016.

8. Úrskurður

Grein 8 í Agareglugerð FSF's heimilar Aganevndini at geva feløgum og persónum sekt fyri brot á lógarverk FSF's. Brúk av ólógligum leikara er álvarsamt brot á regluverk FSF's og ta skipan, sum er gjørd fyri brúk av spælarum.

Við heimild í grein 8, litra h í Agareglugerðini verður AB U18 menn dømdir at tapa dystin móti 07Vestur tann 12. september 2016 fyri brúk av ólógligum leikara við málmuninum 0-3 sambært grein § 41 í kappingarreglunum fyri fótbólt.



AGANEVNDIN

Aganevndin leggur 07Vestur og øllum felögum eina við týðningin av dómaraembætinum og at feløg fylla dómarseðilin rætt og stundisliga út. Hetta er týðandi fortreyt fyri, at fót bólsregulverkið skal kunna handhevjast á ein eintýðugan og einsháttaðan hátt.

9. Upplýsing um kæruføgleika og freistir.

Sambært grein 12, litra f í Agareglugerðini, kann avgerðin kærast til Yvirkærunevndina innan 5 dagar aftaná móttøku av úrskurðinum.

10. Staður, dagfesting og undirskrift Aganevndarinnar:

Tórshavn 7. oktober 2016

Ingunn Ó. Eiríksdóttir, forkvinna